

IL-MIZWED



philosophysharing
m a l t a



Newspaper
post

Programm mimli għar-Rebbiegħa

F'għeluq is-sentejn mit-twaqqif tagħha f'Mejju li ġej, il-Fondazzjoni tagħna tinsab f'ritmu sod ta' attività li jixhed għas-suċċess tagħha. Dan ir-rizultat hu frott ta' xogħol dedikat u kostanti daqskemm tal-appoġġ u sosten li tibqa' tirċievi mill-pubbliku. Għalkemm f'dawn is-sentejn li għaddew il-Fondazzjoni diġà laqgħet bosta mill-miri tagħna, għadha thares 'il bogħod u fit-tul biex il-potenzjalità li għandha titwettaq għal kollox.

Harsa ħafifa lejn l-attivitajiet li saru tul ix-Xitwa li għaddiet, kif ukoll lejn l-attivitajiet mahsuba għar-Rebbiegħa li ġejja, turik biċċar li l-fjamma ċkejna li tkebbset sentejn ilu, mhux biss għadha taqbad, imma wkoll qed iżżid fis-saħħa.

L-ewwel skop tal-Fondazzjoni hu li jgħib flimkien nies miġbuda lejn il-Filosofija halli jiddiskutu l-ideat tagħhom u jitheggu fix-xogħol filosofiku tagħhom.

Dan l-iskop bdejna nilhqu kemm bil-laqgħat pubbliċi li jsiru kull xahar u kemm b'laqgħat ohra li qegħdin isiru fil-maġhluq. Din il-ħidma għadha fil-bidu tagħha u trid tissokta tigber, tizdied u wkoll tintensifika ruhha.

Skop ieħor tal-Fondazzjoni skont l-Istatut tagħha huwa li thegġegħ l-investigazzjoni filosofika. Dan l-iskop ġie milhuq indirettament. 'Il quddiem jehtieg li jkun hemm aktar interventi *diretti* f'din id-direzzjoni.

It-tielet skop tal-Fondazzjoni huwa li taqsam ideat filosofici mal-pubbliku Malti. Dan l-iskop bdejna naħdmu fuqu u qiegħed fi process ta' żvilupp. Huwa skop li jehtieg

ħafna hsieb u thejjija; u dan qiegħed isir b'tali mod li l-istruttura li tinholoq għalih tkun waħda Prattika, effettiva u sostenibbli.

Skopijiet ohra tal-Fundazzjoni għadhom s'issa fi stat ta' 'xewqat' minhabba li l-konċentrazzjoni kollha f'dawn is-sentejn li għaddew kienu fuq l-ewwel tliet skopijiet ewlenin li semmejna hawnfuq.

Dawn l-iskopijiet huma l-holqien ta' gabra ta' xoghlijiet filosofici Malti għall-konsultazzjoni u r-riċerka; it-tifrix ta' tagħrif dwar filosfi Maltin u l-kitbiet tagħhom; u t-tkabbir tas-sehem tal-filosfi Maltin f'diskussjonijiet pubbliċi.

Ir-razzjonal tal-istrategija li

ntużat f'dawn l-aħħar sentejn ta' ħidma kienet li kull attività mibdija jkollha bażi organizzattiva soda li tiggarrantixxi l-kontinwità tagħha.

Din ir-'regola' li zammejna f'moħħna setgħet zammet l-iżvilupp tal-Fondazzjoni xi ftit lura. Izda dan kien mehtieg biex il-bini tal-Fondazzjoni jkun sod u mhux sempliciment frott ta' entużjażmu momentarju ta' dewmiet temporanju. Nemmu li dan ir-razzjonal huwa politika li jħares fil-bogħod.

Dan kollu juri li, għalkemm it-triq li mxejna s'issa hi sodisfaċenti, għad għandna triq twila quddiemna. Nemmu li, bil-mod il-mod u bil-għaqal għad nilhqu tabilhaqq l-iskopijiet kollha tal-Fondazzjoni tagħna.

HU HSIEB IS-SHUBIJA TIEGHEK

Fittex ġedded is-shubija tiegħek għall-2014 b'10 ewro biss halli tassigura kontinwità fl-appoġġ tiegħek tal-Fondazzjoni. Bhalma tista' tobsor, il-Fondazzjoni m'għandhiex dhul finanzjarju fiss. Tiddependi fuq kemm jemmnu fiha l-membri tagħha stess u kemm lesti jkunu ġenerużi magħha. Int tista' tagħti s-sehem tiegħek!

Ġedded is-shubija tiegħek għall-2014 billi ċċempel 99463682 jew tibgħat email fuq: radebono@gmail.com.

Website ġdida tal-Fondazzjoni

www.philosophysharing.org

Fit-8 ta' Jannar li għadda giet inawgurata l-*website* ġdida tal-Fondazzjoni Philosophy Sharing. Dan kien pass sinifikanti 'l quddiem sabiex il-Fondazzjoni tagħna ssir aktar aċċessibbli għall-pubbliku u żżomm il-membri tagħha aġġornati fuq l-attivitajiet li jkollhom.


Minbarra l-paġna ta' quddiem, il-*website* fiha seba' paġni ewlenin oħra.

Dawn juru n-natura tal-Fondazzjoni, l-attivitajiet l-imghoddija tal-Fondazzjoni, l-attivitajiet li ġejjin, il-korsijiet li offriet u li se toffri l-Fondazzjoni, kalendarju ta' attivitajiet, lista ta' pubblikazzjonijiet filosofici Maltin u lista tal-filosfi Malti tal-lum bi hjiel biografiku dwarhom.

Il-hidma għat-twaqqif tal-*website* gie kkordinat minn Godwin Darmanin bl-ghajnuna tal-Kumitat tat-Tmexxija tal-Fondazzjoni. Godwin qieghed jiehu hsieb ukoll li jzomm il-*website* aġġornata.

Il-Fondazzjoni kienet ilha sa mit-twaqqif tagħha thejji għal dan il-pass. Fil-proċess kien hemm l-ghajnuna ta' Rose Anne Debono u Mark Debono.

Il-hsieb ewlieni tal-*website* huwa li jkollu tliet funzjonijiet ewlenin. L-ewwel, li joffri l-possibbiltà li tintwera l-attività regolari tal-Fondazzjoni kemm



għall-membri u kemm għal nies oħra interessati fil-hidma tal-Fondazzjoni.

It-tieni funzjoni hija li jibda jinzamm rendikont tal-hidma filosofika ġewwa l-gzejjer Maltin. S'issa haġa bħal din ma kinetx teżisti u l-htieġa tagħha kienet ilha tinhass.

It-tielet funzjoni hija li, bil-mod il-mod, il-*website* issir lok ta' diskussjoni u qsim tal-ideat.

Bħalma wieħed jista' jobsor, bħalissa l-*website* għadha fi stat rudimentali hafna. Hija bidu biss, iżda bidu li jrid aktar żvilupp skont il-possibbiltajiet li toffri u jixirqilha.

Komunità ta' diskussjoni u qsim ta' ideat

Fit-12 ta' Frar li għadda, fuq inizjattiva tal-Fondazzjoni bdew isiru laqgħat bejn nies speċjalizzati fil-Filosofija.

Dawn il-laqgħat għandhom l-iskop ewlieni li jiffurmaw 'Komunità' ta' filosfi professjonisti li,

minbarra li jaqsmu bejniethom l-ideat, jaqsmuhom ukoll mal-pubbliku Malti.

Il-'Komunità' se tkun ikkoordinata minn Colette Sciberras.

It-twaqqif formali tal-'Komunità' għandu jsir dalwaqt.

Attendi l-laqgħat kollha tal-Fondazzjoni u heġġeg lil haddiehor jattendi wkoll. Tinsix li biex tattendi għall-korsijiet trid tibbukja għax il-postijiet huma limitati. Ibbukkja billi ċċempel 99463682 jew tibgħat email fuq: radebono@gmail.com.

Attivitajiet li jmiss

- Diskussjoni ma' Prof. Kenneth Wain:
DEMOKRAZIJA MINGHAJR TEORIJA – 2 ta' April, Luciano Restaurant, Valletta, 7.00–8.30 pm
- Kors imhejji u mmexxi mill-Prof. Michael Zammit:
FILOSOFIJA ORJENTALI. 7 ta' April – 5 ta' Mejju (5 laqgħat), Ċentru tal-Fondazzjoni, 129 Triq San Pawl, Valletta, 6.30–8.00 pm
- Diskussjoni ma' Pier Giorgio Buttigieg:
MIN QATEL LIL ALLA? 7 ta' Mejju, Luciano Restaurant, Valletta, 7.00–8.30 pm
- Kors imhejji u mmexxi mill-Magistrat Silvio Meli:
IL-FILOSOFIJA TAL-LIĠI. 19 ta' Mejju – 16 ta' Ġunju (5 laqgħat), Ċentru tal-Fondazzjoni, 129 Triq San Pawl, Valletta, 6.30–8.00 pm
- Diskussjoni ma' Colette Sciberras (bl-Ingliż):
GOD'S CHOSEN SPECIES? 4 ta' Ġunju, Luciano Restaurant, Valletta, 7.00–8.30 pm

IBBUKKJA GĦALL-KORSIJET KMIENI

Għal raġunijiet li ma jkollniex kontroll fuqhom, jista' jkun hemm xi bdil f'dawn attivitajiet. Dejjem segwina fuq Facebook:

PhilosophySharing Malta

